

Skipsførarin heldur fram við fótbóltnum

Álopsessið hjá Skála-monnum er blivin skipsførari, men hann æltar sær ikki til sjós fyrsta árið. Fótbóltnur-in verður tikin fram um

FÓTBÓLTUR

Eyðun Klakstein
eydun@sosialurin.fo

Fótboltsspælarin Jónhard Frederiksberg kann nú kalla seg skipaførara. Fyri júl tók hann prógv á Sjó-mansskúlanum í Havn, og harvið kann hann fara at umhugsa vinnuvegin sum sjómaður.

Tað hevur hann eisini gjørt, men fyrst niðurstøð-an er, at hann verður ver-andi í landi.

– Fáir eg eitt arbeiði í landi, so taki eg av tí og haldi fram við fótbóltnum, sigur Jónhard Frederiks-berg.

Hann manglar eitt háltv ár av siglingstíð, sum hann skal taka innan fimm ár. Hann kann bíða í fimm ár við at fáa sær vinnubræv, men tá ið hann hevur fingið sær vinnubræv skal hann sigla í minst eitt ár næstu fimm árin.

Tí hevur tað ikki so øgi-ligan skund hjá Jónhardi at fara til sjós, og hann æltar



– Enn havi eg ikki gjørt nakra avtalu um næsta ár, men eg rokni við, at eg haldi fram við at spæla á Skála, sigur Jónhard Frederiksberg, sum fyri júl tók prógv sum skipsførari

Mynd: Álvur Haraldsen

sær tí at bíða eitt sindur við tí.

Hugaligt ár

Jónhard Frederiksberg hevði eitt gott kappingarár í 2004, har hann var ein av lyklaspælarunum hjá Skála og vann sær meira ella minni fast pláss á lands-liðnum.

– Enn havi eg ikki gjørt nakra avtalu um næsta ár, men eg rokni við, at eg haldi fram við at spæla á Skála, sigur hann.

Skálamenn vunnu púra óvæntað bronsumerkini í landskappingini í ár, og tað hevur við sær, at felagið skal út í Europa at spæla næsta summer.

– Tað gekk sera væl í fjør, og tað gevur mær hug at halda fram har. Tað er eisini lokkandi, at Skála skal spæla í altjóða fótíbólti fyri fyrstu ferð nakrantíð, sigur

Jónhard.

Við sínum 9 málum í landskappingini var Jón-hard ein týðandi orsök til, at Skála var við í toppinum í føroyskum fótíbólti. Hetta hevði eisini við sær, at boð vóru eftir honum til lands-liðið, og hann hevur nú spælt sjey landsdystir fyri Føroyar.

– Tað er hugaligt, tá ið tað gongur so væl, og tí havi eg eisini betur hug at verða í landi og halda fram við fótíbóltinum heldur enn at fara til skips, sigur hann.

Todi:

Eg fari ongan veg

Føroyski FCK álops-spælarin vónar at fáa nógv burturúr síðstu mánaðunum í hesum sáttmálaskeiðnum, og hann og FCK hava avrátt at tosa saman seinni í vár

ÚTISETI

Jóannes Hansen

Tað kemur ikki óvart á Toda Jónsson, tá ið hann hoyrir, at Politiken hevur skrivað, at hann er á veg til Herfølge. Onkrir danskir miðlar hava longu spurt seg fyri hjá Toda, um nú nakað er í hesum tíðindun-um, og hann hevur givið teimum sama svarið, sum hann í eina tíð hevur havt á heimasíðuni, todi.fo.

– Eg eri sáttmálabundin í FCK inntil í summer, og eg fari ongan veg, áðrenn sátt-málaskeiðið er liðugt. Næstu mánaðirnir fara at vísa, hvussu tað verður við fótíbóltsspælinum



Todi Jónsson er sannførdur um, at hann framvegis kann vera við á hægsta støði

summerfrítíðina.

Men hevur tú fingið til-boð frá Herfølge at spæla við teimum nú beinan-vegin?

– Í FCK hava teir tann politikkin, at teir vanliga ikki gera viðmerkingar til tíðindi av sovornum slagi. Teir nýta formellu kanalir-nar, tá ið teir keypa og selja spælarar, og tað vil siga, at tað fyrst verður boðað frá, har partabrøvini í FCK verða keypt og seld. Tí ber tað ikki til hjá mær at siga so nógv um sovorið tíð-in, sigur Todi Jónsson.

Men hevði tað ikki verið eitt gott høvi hjá tær at fingið spælitíð og harvið at fingið staðfest, hvør dugur er í tær, um tú flutti eitt nú

til Herfølge?

– Sum sagt, so eri eg sinnaður at halda meg til sáttmálan við FCK. Eg kenni meg sannførdan um, at tað framvegis er møgu-leiki hjá mær at vera við á hægsta støði. Forðingin hevur verið skaðarnir, sum so ofta hava plágað. Vandin fyri teimum lúrir støðugt, og hann er eins stórir í eitt nú Herfølge, sum hann er í FCK.

Todi Jónsson sigur, at hann og FCK ikki enn hava tosað saman um møguleik-arnar fyri framtíðar sam-starvi. Teir hava avrátt at hittast um nakrar vikur.

– Eg havi fleiri ferðir sagt, at mær dámar sera væl í FCK, og at eg hevði einki havt ímóti at hildið fram í felagnum eftir summerfrítíðina. Men tað er eisini ein veruleiki, at fótíbóltssaldurin er so mikið høgur, at møguleikarnir fyri at royna okkurt heilt annað, um tað so hevði verið í Danmark ella onkra aðra staðni, ikki fara at

verða so nógvir í framtíð-ini. Tí eri eg opin fyri møguleikunum, sum møguliga fara at vísa seg. Men í fyrstu atløgu verði eg í FCK inntil í summer, staðfestir Todi Jónsson.

Og harvið kunnu vit staðfesta, at søgan í Polit-iken um, at Todi er á veg til Herfølge, ikki verður veru-leiki. Ikki í hesum umfar-inum í hvussu so er. Iva-leyst er tað nakað í tí, tá ið blaðið sigur, at Herfølge hevur áhuga í at knýta Toda afturat felagnum, og tað kann gott vera, at teir í FCK einki høvdu havt ímóti, at føroyski álops-spælarin hjá teimum flutti til Herfølge. Men sambært Toda sjálvum, so er hann sinnaður at stríðast fyri sessinum í FCK álopinum. Og um tað verður, sum tað plagar at vera, so fer hann at leggja alla orku í.

(Hendan greinin kom av misgávum ikki við í prent-aða blaðið í gjár. Vit biðja lesararnar halda okkum til góðar)